

# አዴታትና፡ማእዘር ሕይወትና

አብራሃም ብርሃነ

ዕለት፡13/11/2017 ዓ.ም.ፈ.

አዴ ብርሃነ ገዛ ኢያ።አዴ ማእዘር ቤተሰብ ኢያ።አዴ ቅንዴል አብ ጸልማት ኢያ።አዴ ለዋህ ኢያ።አዴ ጥበብ ኢያ።አዴ በዓልቲ ሞያ ቐመም ኢያ።አዴ፡ሕላገት ሃገር ኢያ።አዴ መምህር ደቃ ኢያ።አዴ ተምሳሌት ጽንዓትን ተወፋይነት ኢያ።እዞም አብዚ ተገሊጾም ዘለዉ፡አብ ዝኮነ ሕብረተሰብ ግደን ኣበርኽቶን አዴ ንምግላጽ ዝጥቐሙሉ ኢዮም።

አዴ አብ ምድረ-ሓበሻ ድማ፡ሓለፋ አለዋ ዝብሉ አለዉ ኢዮም።እዚ ድማ ድኽነታ ጸይራ፡ሸግር ቤተ ሰቲራ ንደርማስ ምዕባለን ለውጥን ቤታ ከይተሓለለት ወግሐ ጸብሐ ትሰርሕ ምስ ምኳና ፍልይ የብሎ ክብሉ ይገልጹ ኢዮም።አብነት አብ ሕንዲ፡አዴ ከም ዓባይ ተምሳሌትን ዘንግን ተርእይን ትቐጽርን ፊልሚ ማዘር ኢንድያ ማለት (አዴ ሕንዲ) ኢሎም ብምስራሕ፣ አብ ዓለም፡ንባህርን ተወፋይነትን አዴ ብመገዲ ጥበብ ካብ ዝገልጹ፡ፍርቕ ዘመን አቋጺሩ አሎ።ብሓቂ ከኣ ዓለም ብዓለሙ ንሕንድን ነዴታት ሕንድን አብነታዊት ፊልሚ ኮይና ታሪኽ መዝጊብዋ አሎ።

አብ ምድረ ሓበሻ ድማ፡ግደን ኣበርኽቶን ንምግላጽ ብዙሕ ሳዕ ተፈቲኑ ኢዮ።አብ ግዜ ገድሊ፡ አብ ሻዕብያ ይኹን አብ ወያነ ነድን ተወፋይነታን ዘርእዩ ሙዚቃ፡ሙዚቃዊ ድራማታት፡ጽሑፋትን ግጥምታት ተሰሪሖም ኢዮም።አብ ግዜ ኃይለሥላሴን ደርግን-ውን ንዕማም መስዋእትነትን ተወፋይነትን አዴ፡ ግቡእ ቦትኡን ክብሩን ክወሃቦ ተፈቲኑ ኢዮ።ነዚ'የውን አብ ምድረ-ሓበሻ አዴ ማለት ሃገር ማለት ኢዮ ዝብል ስእሊ ብቐለሉ ትረኽቡሉ ምስኽርነት ኮይኑ ዘሎ።ብሓቂ አዴታት ማሾ ቤተን ኢዮ።ሓንቲ ቤት ጸልሚታ ጸኒሓ፡ማሾ ክበርኅ ከሎ ዝስመዓካ ሮፍታን እፎይታን፡ርእካ ብእልፊ አእልፋ ኣባዚሕካ ብርሃን አድን ዕዙዝ ጥቕሙን ትረኽቦ ኢካ።


ብዛዕባ አዴ፡ብዙሓት ድምጻውያን ደሪፎም ኢዮም።እታ፡ገጣምን ዜያምን አማኑኤል ኤልያስ ዝደረሳ፡ድምጻዊ ካሕሳይ በርሀ ግርም ገቢሩ ዝደረፋ ደርፊ 'አደይ'ያ ኢደያ፡ካብ ማንም ሰብ ካብ ሕልና ዘይትኸወል ኢያ።እቲ ናይ ሕዝቢ ዝኮነ ጥበባዊ ዑስማን ዓብደርሒም ነዲኡ ብዘለዎ ዑዝዝ ፍቕሪ፡'አደይ' ክብል በቲ ጥዑም ድምጹ ደሪፋላ ኢዮ።አብዚ ቕረባ እዋን ካብዛ ዓለም ብሞት ዝተፈለየ፡ህቡብ ድምጻዊ አልአሚን አብደለጢፍ ነዲኡ ብዝነበሮ ፍሉይ ፍቕሪ፡ 'ኢማ፡ አዴ ወይ አደይ ክብል ኣዚያ ተፈታዊት ወጽኢት ጥበቡ ዝኮነት ደርፊ ናብ ሕዝቢ ኣቕሪቡ ኢዮ።

ዓሚ ካብዛ ዓለም፡ብሕማም ምኽኒኒያት ዝተፈለየ፡ካናሪ ድምጻዊ ሙሉጌታ በየነ ተኮነ፡ነታ ካብ ግዜ ቁልዕነቱ ዝተፈለየ ወላዲት ኣዲኡ፡ከምዚ ክብል ኣዚያሙላ ኔሩ ኢዮ።

“አደይ ወላዲተይ፡ጥዕምቲ ወለላ፣  
የዕብያትኒ ኢያ፡ንዓይሲ ሓዚላ።  
አነሰ አይርስዕዕን፡እቲ ቐውምነገርኺ፣  
ከፈድኖኺ ኢዮ፡አደይ እቲ ጻማኺ።  
መዓልቲ ነዊሑ፡ከየሓገሰኺ፣  
ሓሳባት ኣትዩኒ፡አደየ ብእኺ።  
ተስፋ አይቆርጽን፡አደይ ወላዲተይ፣  
ከየሓገሰኺ፡ ጽዒረ ካብ ልበይ።”



ብዛዕባ አዴ ዘርዘርካ ኣይውዳእን ኢዮ።ብሓፈሻ፡አዴ ንደቃ ዝበለጸጉ ሕያብ ፈጣሪ ኢያ።ምንም'ኳ ከም ፍጥርቲ መጠን ፍጽምቲ ኢያ እንተዘይበልና፡99.9% አዴ ቐውምነገረኛን ንቐውምነገር ዝተፈጥረት ኢያ።ደራሲ ዘነበ ወላ ብዛዕባ ግደ ወለዲ አብ ምዕባይ ደቆም ክዛረብ ከሎ፡ብዛዕባ አዴ ከምዚ ቢሉ ኔሩ፡ “ናይ አዴታት ነገር ንግደፎ፡ምኽኒያቱ ግቡኣን ባዕለን ይፍጽማ ኢዮን።እቶም አቦታት ግን ምኽርን ምዕድን የድልዮም ኢዮ።አብነት እናገበርና አብ አቦታት ዘሎ ሕጽረትን ሸግርን ክንርእይ ኢና።ግን አብ አዴታት ከም ሰብ መጠን ሓደ ክልተ ነቲ መስፈሪታት ኣደነት ዘየማልአ ከም ዘለዎ ክንስሕቶ የብላን...” ክብል ኣብቲ ‘አብ ትሕቲ ፀሓይ’ ትብል መደቡ ገሊጹ ኔሩ።ብልክዕ ድማ 100% ዝበሃል ተዘይኮነኻ፡አብ ኣብዝሓን ብመንጽር ደቂ ተባዕትዮ እቲ ዝዓብለለን እጃም አዴታት ወይ ደቂ ኣንስትዮ ብዘይዝኹን ጥርጥር ንሪመን ይረማረማሉ ኢዮን።



ነዚ ሓሳብ ከምጽእ ዝቐሰበኒ ነገር ተሃልዮ፡ቐድሚ ሕጂ፡ ‘አደን ፀሓይን’ ኮነ ‘አደን ሃገረን’ ዝብል ጽሑፍ ሓናጢጠ ኔረ፡ካብ ብዙሕ ሰብ ድማ ጽቡቕ ርእይቶ መጺዮኒ ምንባሩ እዝኸር ኢዮ።አብዚ ቕኝ ድማ መልአክ ታቦር መዝገብሥላሴ ልበርታ ዝተብሃሉ ኣቦ፡አብ መገዲ ጎፍ ንጎፍ ንጓፍ እሞ፡ብዛዕባ ደቂ ኣንስትዮ እወንታዊ ኣበሃህላታ፡ምሳሌታትን ኮነ ገለጽቲ ሓሳባትን ተለኒ ይሓቱኒ።ድሕሪ ኢሂን ምሂን ምብህሃልና፡አብ መገዲ ክሓሰብ ተቐሲቦ ኢዮ።አቦይ መልአክ ታቦር መዝገብሥላሴ፡አብ ሃይማኖታዊ ትካል ቤተ ማሕተም ንነዊሕ ዓመታት ብምስርሖም፡ብዙሕ ሳዕ ምስ ጽሑፋትን ምስ ስነ-ጽሑፍን ክዓዩን ከወግዑን ይዕዘቡም ብምኽኒያይ፡ነቲ ሓሳብ ሪዕሙ ተፈላሊና።ንሶም፡አቡ'አም ጣልያናዊ ኢዮ።ብዝተወልዱ ጥልያን ተሳዒሩ ብዝኸደ፡ጸር ስድራ ናብ እንግድዓ ኣዲኦም ከም ዝወረደ እፈልጥ ኢዮ።

ግደ ኣደ እቶም ዝገጥሙ፣ዝጽሕፉ፣ዝደርሱን ዝስእሉን ኣዴታቶም ኣብ ሕይወቶም ዝገበራሎም ብመጠኑ ንምግላጽ ዝግለመ እምበር ይኣኸለን ኢዩ፣ወይ ድማ ገይርናለን ኢና ኢሎም ከምዘይሓስቡ፣ካብ ሙብዛሕትኦም እቶም ዝገጥሙ ወይ ዝደርፉ ኩነ ዜዝመሩ፣ ስለትፈልጦም ወይ እቲ ሓበሬታ ስለዘለካ ገለ ስእሊ ትሕዝ ኢካ።ስለዚ፣ብዛዕባ ግደ ኣደ ወይ ኣዴታት ክፈልጥ ብሂን፣ከም ሰሃሮ ባህገይ ድማ ናብ ሕልፉ ጉዕዞ ሕይወተይ ተመሊስ ብዛዕባ ኣደ ዝሰማዕኹም ወይ ዘንበኹም ኣብ ማዕበል ሓሳባተይ ክመላልስ ግድን ኩነኒ።

ብዉሕዱ ኣብ 19 ወይ 20 ክፍለዘመን ኣብ ዝተፈላለዩ ዓውድታትን ጽላታትን ደርማስ ግደ ዝገበሩ፣ሓደ ብሓደ ምልስ ኢልካ ማህደር ታሪኹም ምስ እትድህስስ ሪም ኣዴታቶም እቲ ዝግዘዘ ኩይኑ ትረክቦ ኢካ።ኣብነት፣ጆሴፍ እስታሊን ናይ ናብያ፣ብሓገዝ ኣዲኡ ኢዩ ናይ ትምህርትን ዕቤትን መሳልል ተጓናጺፉ።

እቲ ህቡብን ዉርይን ፈረንሳዊ ጸሓፊይ፣ኣሌክሳንደር ዱማስ ፔረ፣ኣብ 1806 ዓምፊ ወድ 4 ዓመት እናሃለወ፣ወላዲ ኣቡኡ ብሞት ተፈልይዎም፣በዚ ድማ ወላዲት ኣዲኡ ወ/ሮ ሜሪ ሰኼተ ዱማስ፣ሓላፍነት ተሰኪማ ናብቲ ዝበጽሖ ብርኺ ደርማስ እጃም ኣበርኽታ ኢዩ።እንተኹን፣ጸላም ብምዃና ታሪካ ጎሊሑ ክወጽእ ኣይተገብረን ብሰሪ ቆርበት ሕብራ።

ገብረሕይወት ባይኮዳኝ ዝተብሃሉ ጥሕሻ ሙሁር ምድረ ሓበሻ ድማ፣ወድ 4 ዓመት እንከለዉ ወላዲ ኣቡኦም ኣብ ኩናት መተማ ድሕሪ ምግብ፣ጸር ዝተሰከማ ወ/ሮ ሕልፉ ወ/ሃላሴ፣ናብ ፈለገ ሕይወት ክጽንበር ገበራ።እንተኹን፣ኣብቲ እሞን ኣብ ትግራይ ሓዶል ጸገም ኣጋጢሙ ብምንባሩ፣ብፍላይ እንዳ እንኣም ዓዲ ሎንምቲ ዘስኽሕኽን ዝእርምምን ጸበባን ዓጸባን ኣጋጢሙ ምንባሩ (ታሪክ ወ/ሮ ገድሊ ኣብነት ኢዩ)፣ናብ ከተማ ኣሥመራ ከባቢ ኣባሻዉል፣ደሓር ናብ ባዕፅ ኣምራሕ፣ካብኡ'ውን ናብ ኤውሮጳ ከይዱ ዘመናዊ ትምህርቲ ቐሲሙ።ወርቓዊ ታሪኽ ሰሪሑ ዝሓለፈ ሳላ ጻዕሪ እንኡን ኣብቲ ግዜ እቲ ኣብ ኣሥመራን ባጽዕን ሰበይቲ ቱርካዊ ዝነበራ በዓልቲ ዓድዋን ብርሃን ካብ ዝቐሰሙ ሓደ ኩይኑ፣ብርሃን ንሓዋሩ ሂቡ ክሓልፍ ኪኢሉ ኢዩ።



ኣባይ ጎበዜ ጎሹ ድማ፣ናብ ፈለገ ሕይወት ክኸዱ፣ወላዲ ኣቡኡ ኣይደልዩን ኔሮም።እንተኹን ወላዲት እንኣምን እነ እንኣምን ቐላሲ ተራ ኔርወን ኢዩ።ወ/ሮ ደስታ በራኺን ወ/ሮ ጸለላን ሳላ ክመሃሩ ዝገበራ፣ ኣብ ዘመናዊ ትምህርቲ ምድረ ሓበሻ ብፍላይ ድማ ኣብ ዓድዋ፣ኣሥመራን ባጽዕን ዝዘፍ ታሪኻዊ ዕማም ገቢረን ኢዩን።እነ ኣባይ ወልወልን ዓባይ ሓብቶም መምህር ኣስቴር፣ኣባይ ወልደኣብ ወልደማሪያም ኣብ ታሪኽ፣ቋንቋ፣ስነ ጽሑፍ፣ሃይማኖትን ሞያ ጋዜጠኝነትን ኣብ ምድረ ኣግኣዝያን ዝዘፍ ባብ ክርሕዉ ጌሩ ኢዩ።

ዶ/ር ተወልደብርሃን ገብረዝጋብሔር ተኩነ፣ ናብዚ ዘለዉዎ ብርኺ ክበጽሑ፣ግደ እንኣም ወሳን ኢዩ።ብተወሳኺ፣እተን ከምህሮ ኢዩ ኢለን ናብ ከተማ ዓድዋ ዝወሰድኣም ሓትንኣም መምህር ተበርህ እቲ ጻዕርን መገድን ናተን ምዃኑ መን ኩን ይስሕቶ ይኸውን፣ሃጻይ ቴድሮስ ከ፣ሳላ ጽንዓትን ተወፋይነት ኣዲኣምዶ ኣይኹናን፣ናብ'ቲ ዝበጽሕዎ ብርኺ ተጓናጺፎም፣ምኽኒያቱ፣ወላዲ ኣቡኦም ኣብ ግዜ ቁልዕነቶም ከምዝተፈለዩ ዝፈልጥ ታሪኽ ኢዩ።

እቲ ንመሠንቆ ወይ ጭራ ዋጣ ናብ ዘደንቐ ብርኺ ምዕባለ ዘብጸሐን ኣብ ታሪኽ ሙዚቓ ምድረሓበሻ ዝዘፍ ስም ዘለዎ ገብረጻድቐ ወልደዮሓንስ፣ሳላ ኣላይነትን ኣስተምህሮን ኣዲኡ'ዶ ኣይኩነን ነቲ ጥርዚ ጉዕዞ ሙዚቃዊ ሕይወቱ ተጓናጽፍዎ፣ ብዙሓት ደረሰቲ ሊቓውንቲ፣ጸሓፍቲ፣ሙዚቀኛታት፣ተመራመርቲ ሳላ ደገፍን መገድን ኣዴታቶም ናብ ዝለዓለ ብርኺ ክበጽሑ ምክኣሎም ስነዳት ይሕብሩ ኢዮም።እቲ ገሊኡ ስነዳት ብፍላጥ ይኹን ብዘይፍላጥ ንግደ ኣዴታት ወይ ደቂ ኣንስትዮ ጉሎሕ ቦታ ኣይተውሃቦን ኢዩ፣ገና'ውን ኣይወሃቦን ኣሎ ክበሃል ይኽእል ኢዩ።

ዑስማን ዓብደርሒም ተኩን ደርፊ ክጅምር ከሎ፣ጽዕንቶ ካብ ወላዲኡ ክመጸ ከሎ፣ሳላ መቐርብን ኣዲኡን ክሰግሮን ክሓልፎን ከም ዝከኣለ ካብ ጉዕዞ ሕይወቱን ካብ መታዕብይቱን ትግንዘቦ ጉዳይ ኢዩ።ከም እኒ ተኸለ ተስፋዝጊ፣ኣብራሃም ኣፈወርቂ፣ሓጎስ ወረስ፣ ወዲ ትካብ፣ዳዊት ሸላን ተበልና ደገፍ ካብ መን ይረክቡ ኔሮም እንተ ኢልና ጉሁድ ኢዩ።ብዙሓት ሰብ ጭራዋጣ ካብ ኣቦታቶም ዕንቐፋትን ብድሆታትን ክበጽሑም ከሎ፣ኣዴታቶም ነታ ጭራ ሓቢኤን እንቐመጣ ይኹን ምግቢ ኣይትሃብኣም ተባሂለን ብስቱር መገዲ እናሓገዘ፣ዓቢ ታሪኽ ከም ዝዓመማ፣ ካብቲ ኣብ ባህላዊ ሙዚቃ ዝገበርክዎ መጽናዕቲ ክስተውዕሎ ክኢለ ኢዩ።



ራሕል ኣስገዶም ትበሃል ምህርቲ ስነ ጽሑፍ'ውን፣ ሳላ ፍናን ደገፍን ኣዴኣ፣ መምህር ዩኒቨርስቲ ክትኸውን ከም ዝበቐዕት ፈላጢኣን መቐርባን ደቂ ፈርቪያ ዝፈልጦ ሓቐ ኢዩ።ሰላም ተስፋይ ትበሃል ስነ ጥበባዊት'ውን ሳላ ደገፍን ፍናንን ኣዲኣ ናብዚ ዘላቶ ብርኺ ክትብጽሕ እጃሙ ዘይጎዳኛ ምዃኑ ደቂ ሓመራ የውግዑካ ኢዮም።ትምህርቲ ናይ ሰይጣን ኢዩ ተባሂሉ ዓቢ ጎስጓስን ምልዓላትን ክግበር፣እቶም ብዓይኒ መርፍእ ሓሊፎም ዝተምሃሩ ዳርጋ ኩሎም ብሳላ ስንቐ ኣዮካ ዝወደይ! እዮኺ ዛጓለይ! እናባላ ዘምህራን ዘስተምሃራን

ቆንዴል ዝነበራ ኣብዝሓ ኣዴታት ኢየን። ታሪኽ እኒ ኢቴገ ጣይቲ፣ ኣዳይ ዘይነብ፣ ወ/ሮ ድንቆንሽ፣ ወ/ሮ ዋገዩ ዓድዋ፣ ጸሃይቱ በራኺ፣ ኣምለሰት ኣባይ፣ ንግስቲ ሓየሎም፣ ማርታን ወዘተን ምስ እንዕዘብን ኣንኸር ሂብና ምስ ነስተብህለሉን፣ መሰረቱ ዓሚዮቕ ኣሰር ኣዴታተን ትወፊታተን ምኳኑ ብዘተኸ ጸዕሪ ዘድልዮ ከወይኑ ፍፁም ኣይትረክቦን ኢካ።

ከመዲያንን ዓሊ፣ ታሪኹ ምስ እንውከስ፣ ነመዲያን መምህር ሰሎሞን፣ ማህደር ታሪኹ ምስ እንጉርጉር፣ ቻርለስ ይኩን ተስፋዩ ካሣን ካልኦትን ኣብ ሓልዮትን ፍናንን ኣዴታቶም ዝተሰረተ፣ ጽኑዕ መሰረት ምዃኑ መን ከን ይስሕቶ ይኸውን።

እስከ ንሓዋዝ ደርፊ ተሾመ ወልደማሪያም ቆንጨቢብ፣ ንገለ ክፋል ግጥማ ናበኩም ከብላ።

“ጽላላይ ሓበነይ፣ ሰታሪት ሽግረይ፣  
መዕቆቢት ሕይወተይ፣ ኣዳይ ወላዲተይ።  
ጽላላይ ሓበነይ፣ ሰታሪት ሽግረይ፣  
መዕቆቢት ሕይወተይ፣ ኣዳይ ወላዲተይ።

ወድ ሰብ፣ ክፍጠር ኣብ ዓለም ክነብር፣  
ብዘይ ወላዲቱ ከመይ ኢሉ ይከብር።  
ሰለዚ ንፍለጦ፣ ሚዛን ናይ ወላዲት፣  
ኩሉ ግዜ ሰሓቕ ዝመጸ፣ ጸዋሪት።”



ካብዛ ከፊላዊት ግጥሚ፣ ኣዳ ጽላል፣ ኣዳ ሓበነይ፣ ኣዳ ሰታሪት ሽግር ምዃና ትገልጽ ኢያ። መዕቆቢት ሕይወት ከም ምኳና፣ ብዘይ ወላዲት ከመይ ኢልካ ክንበር፣ ኣብዛ ዓለም፣ ሰለዚ፣ ኣዳ ጽላል፣ ሓበነይ፣ ሰታሪት ሽግርን መዕቆቢት ሕይወት ኸንዲ ምዃና ሚዛን ኣዳ ክነፈልጦ ይምሕጸና ኢዮ። ነዚ ዘይቅበል ሰብ ኣሎ ምባል ይከብድ ኢዮ።

ኣድብርሃን ገዛ ምኳና ገሊጽና ኣለና። ኪንዮ እዚ ኣዳ ፀሓይ ኢያ ኢልና ኣለና። ብዘይ ፀሓይ ዓለምና ከመይ ከምትኸውን ርዳእ



እመስለኒ። ብዘይ ኣዳ ከ፣ ሃገር'ዶ ትዓቢ ኣዳ ዝብል ክትዮ ይመጽእ ኢዮ ብፍላይ ኣብዚ ምዕቡል ዘመን። ኣነ ከም ኣነ ኣዳ ልዕሊ ሃገር ኢያ በሃሊ ኢዮ። ኣዳ ልዕሊ ሃገሪይ ኢያ ንዓይ ኢሎም ካብ ዝምጉቱን ዝካቱዕን ሓደ ኢዮ። ነዚ ዘይቅበሉ ብዘተኸ ከም ዘለዉ እፈልጥ ኢዮ። ግና ግዳይ ምርጫን መሰልን ካብ ኩነ ኣነ ነታ ኣዳይ ልዕሊ ሃገሪይ ትብል መሪጻያ ኣለኩ። ንስኩም ከ እንታይ ትብሉ፣ ሃገር ትዓቢ ልዕሊ ኣዳ ተብልኩም። መስለኩምን ምርጫኹምን ኢዮ።

ሓበሻውያን ንሓንቲ መዓልቲ ፀሓይ ተጠፊኦ ከመይ ከን ይብል ይኸውን፣ ኣብ ምንታይ ከን ይኣቱ ይኸውን፣ ኣብዚ ዘመን ዚገለ-ገለ ተመራመርትንን ኣስተንተንትን ጸልማት ዝፈትዉ ከምዘለዉ እፈልጥ ኢዮ። ሓንቲ ጓል ሓበሻ ናይ ዶክተራት ምስኸር ወረቐታ ንምርካብ፣ ኣብ ትገብር ምርምር፣ መቐረት ጸልማት ዝብል ዛዕባ ከም ዝሓዘ ዓሚ ካብ መሓዙታ ሰሚዔ ኔረ ኢዮ። እዞም ጸልማት ጽቡቕ ጎኒ ኣለዎ

ዝብሉ ኣካላት ወይ ወልቐሰባት ዝህብዎ ምኸኒያታት ኣለዎ ኢዮ። ከምቲ ብጸልማትን ብሽግርን ዝሓለፈት ነፍሲ ንብርሃን ጽቡቕ ገይራ ተስተማቕሮን ከም ኢራብ ትናፍቆን፣ ዝሕላገቱ ኢዮ ክብሉ ዝካትዑ ኣለዉ ኢዮም። እዞ ደኣ፣ ኣዳ ዘይብሉ ቤት፣ ፀሓይ ዘይብሉ ምድሪ ቤት'ዶ ንበሎ።

በሉ ኸቡራትን ኸቡራንን፣ ብዛዕባ ኣዴታትና ማእዘር ሕይወትና፣ ጀሚረዮ ኣለኩ እሞ ግርም ገቢርኩምን ዝግብኣን ዘበለ እኳ ታእላው ዘይብሉ ተኩስ ቡብዓቕምኹም ዘዘለኩም ክትውከፉ ኸላቦ እፈቱ። በዛ ናይ ዑስማን ዓብደርሒም ደርፊ ድማ ክፍለየኩም'የ።

ኣብዛ ዓለም፣ ኣላይተይ፣  
ኣዳይ'ያ ኣዳይ ወላዲተይ።  
ኣብዛ ዓለም እወታ፣ ኣላይተይ፣  
ኣዳይ'ያ ኣዳይ ወላዲተይ።  
ምስጋና ይብጸሕኺ ዝለዓለ፣  
ካብ ልቢ ዝነቐለ፣  
ወላዲት ጸማኺ ክፈድዮ...

ጠኒስኺ ወሊድኺ ከይኣኸል  
ሓቕፍኺ ኣጥቢኺ  
ስጋብ እግሪ ዝተኸል ሓዘልኺ